

## I

(Riżoluzzjonijiet, rakkomandazzjonijiet u opinjonijiet)

## RAKKOMANDEZZJONIJIET

## IL-BANK ĊENTRALI EWROPEW

## RAKKOMANDEZZJONI TAL-BORD EWROPEW DWAR IR-RISKJU SISTEMIKU

tas-26 ta' Settembru 2019

dwar l-iskambju u l-ġbir ta' informazzjoni għal skopijiet makroprudenzjali dwar friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz

(BERS/2019/18)

(2019/C 412/01)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku <sup>(1)</sup>, u b'mod partikolari l-Artikolu 3(2)(b), (d) u (f) u l-Artikoli 16 sa 18 tiegħu,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku <sup>(2)</sup>, u b'mod partikolari l-Artikoli 15(3)(e) u l-Artikoli 18 sa 20 tagħha,

Billi:

- (1) L-għan aħhari tal-politika makroprudenzjali huwa li tikkontribwixxi għas-salvagwardjar tal-istabbiltà tas-sistema finanzjarja bhala haġa shiha, inkluż bit-tishih tar-reziljenza tagħha u t-tnaqqis tal-akkumulazzjoni ta' riskji sistemici.
- (2) Ir-Regolament (UE) Nru 1092/2010 jirrikonoxxi li l-monitoraġġ u l-valutazzjoni ta' riskji sistemici potenzjali għandhom ikunu bbażati fuq gabra wiesgħa ta' indikaturi u dejta makroekonomici u mikrofinanzjarji rilevanti u jagħti lill-Bord Ewropew dwar ir-Riskju Sistemiku (BERS) aċċess għall-informazzjoni kollha meħtieġa biex iwettq id-dmirijiet tiegħu fir-rigward tas-sorveljanza makroprudenzjali, filwaqt li jippreżerva l-kunfidenzjalità ta' dik l-informazzjoni.
- (3) Awtoritajiet oħrajn fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja — inklużi awtoritajiet li jipprovdu analiżi ta' sostenn għal deciżjonijiet tal-politika makroprudenzjali — għandu jkollhom ukoll aċċess għas-sett ta' dejta rilevanti u l-indikaturi meħtieġa biex iwettqu l-kompiti tagħhom. L-informazzjoni disponibbli għall-awtoritajiet rilevanti dwar friegħi fit-territorji tagħhom tvarja minn Stat Membru għal ieħor f'termini ta' kamp ta' applikazzjoni u frekwenzi.

<sup>(1)</sup> ĠU L 331, 15.12.2010, p. 1.

<sup>(2)</sup> ĠU C 58, 24.2.2011, p. 4.

- (4) Ir-rakkomandazzjoni BERS/2011/3 tal-Bord Ewropew dwar ir-Riskju Sistemiku <sup>(3)</sup> irrakkomandat, fost affarijiet oħra, li l-Istati Membri jiżguraw li l-awtoritajiet makroprudenzjali jkollhom is-setgħa li jeżiġu u jiksbu fi żmien xieraq id-dejta u l-informazzjoni nazzjonali kollha rilevanti biex jeżerċitaw il-kompiti tagħhom, inkluża informazzjoni minn supervizuri mikroprudenzjali u tas-suq tat-titoli u informazzjoni minn barra l-perimetru regolatorju, kif ukoll informazzjoni speċifika għall-istituzzjoni fuq talba mmotivata u b'arranġamenti adegwati biex tiġi żgurata l-kunfidenzjalità. Madankollu, dik ir-Rakkomandazzjoni ma setgħetx tantiċipa d-diversi arranġamenti istituzzjonali relatati mal-istabbiliment u t-twettiq tal-politika makroprudenzjali li evolwew fl-Istati Membri sa mill-2011. Għalhekk, ma indirizzatx speċifikament ċerti arranġamenti istituzzjonali li jistgħu jkunu meħtieġa biex jiġi żgurat li l-awtoritajiet makroprudenzjali jkollhom aċċess għal informazzjoni li titqies neċessarja għat-twettiq tal-kompiti tagħhom, iżda li ma tkunx disponibbli għalihom.
- (5) Attwalment, il-forniment ta' servizzi finanzjarji transkonfinali permezz ta' friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz jirrappreżenta parti importanti tas-sistema finanzjarja f'għadd ta' Stati Membri. F'dawn l-Istati Membri, ċerti friegħi (a) ġew innominati mill-awtoritajiet kompetenti bħala sinifikanti f'konformità mal-Artikolu 51 tad-Direttiva 2013/36/UE tal-Parlament Ewropew u tal-Kunsill <sup>(4)</sup>, (b) jissodisfaw il-kriterji ta' istituzzjonijiet sistemikament importanti oħrajn skont l-Artikolu 131 tad-Direttiva 2013/36/UE, (c) jipprovdur funzjonijiet kritiċi fuq il-bażi tal-qafas Ewropew ta' rkupru u riżoluzzjoni, jew (d) għandhom sehem sostanzjali tas-suq f'attivitajiet li huma rilevanti mill-perspettiva tal-istabbiltà finanzjarja (flimkien minn hawn 'il quddiem imsejha "friegħi rilevanti għall-istabbiltà finanzjarja"). Id-dritt tal-Unjoni ma jipprovdix definizzjoni armonizzata ta' friegħi rilevanti għall-istabbiltà finanzjarja. Il-forniment ta' servizzi finanzjarji transkonfinali permezz ta' friegħi bħal dawn huwa mistenni li jiżdied fil-futur hekk kif tkompli l-integrazzjoni finanzjarja fi hdan l-Unjoni Ewropea. Kwalunkwe awtorità fdata bl-adozzjoni u/jew l-attivazzjoni ta' miżuri tal-politika makroprudenzjali jew ta' kompiti oħra tal-istabbiltà finanzjarja għandha tkun kapaċi tikseb ċerta informazzjoni bażika dwar il-friegħi kollha li joperaw fil-ġurisdizzjoni tagħha fejn l-istituzzjonijiet ta' kreditu prinċipali jkollhom l-uffiċċju prinċipali tagħhom fi Stat Membru ieħor jew f'pajjiż terz. Dan sabiex l-awtorità tkun tista', bħala minimu, tivvaluta jekk dawn il-friegħi huma rilevanti għall-istabbiltà finanzjarja fil-pajjiż li fi h joperaw. Jekk l-awtorità tqis li dan huwa l-każ, jeħtieġ ukoll li tkun kapaċi tikseb informazzjoni aktar dettaljata dwar l-attivitajiet ta' dawk il-friegħi.
- (6) Il-friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz ivarjaw fid-daqs u fl-importanza. Meta dawk il-friegħi jitqiesu bħala rilevanti għall-istabbiltà finanzjarja fil-pajjiż fejn joperaw ikun hemm il-ħtieġa li tiġi intensifikata l-kollaborazzjoni bejn l-awtoritajiet rilevanti tal-Istati Membri ospitanti u domiciljari. F'dawk il-każijiet, l-iskambju ta' informazzjoni magħżula dwar istituzzjonijiet ommijiet u l-gruppi li minnhom jiffurmaw parti dawk il-friegħi huwa neċessarju biex jiġi vvalutat l-impatt potenzjali amplifikanti li dawk il-friegħi jista' jkollhom matul perijodi ta' tkabbir ta' kreditu eċċessiv jew fi kriżi. L-iskambju ta' dik l-informazzjoni magħżula dwar dawk l-istituzzjonijiet ommijiet u l-gruppi relatati ma' fondi proprji u ingranagġ (inklużi rekwiziti ta' riżerva rilevanti), finanzjament u riskju ta' likwidità, strateġija ta' negozju, u ċerti aspetti ta' pjanijiet ta' rkupru huwa meħtieġ ukoll sabiex tiġi żgurata l-effettività tal-politika makroprudenzjali fl-Istati Membri ospitanti ta' tali friegħi.
- (7) Għal dawn ir-raġunijiet, l-għoti ta' informazzjoni indikata fir-Rakkomandazzjoni C titqies li hija meħtieġa sabiex l-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja jkunu jistgħu jissodisfaw il-mandati tagħhom. Dik l-informazzjoni għandha tiġi pprovduta lil dawk l-awtoritajiet fuq talba mmotivata, fuq il-bażi tal-ħtieġa ta' tagħrif, u fi hdan il-limiti tad-dritt tal-Unjoni u nazzjonali applikabbli. Meta dawk l-awtoritajiet ikollhom bżonn jiksbu informazzjoni addizzjonali sabiex iwettqu l-kompiti tagħhom u jimmonitorjaw jew jivvalutaw riskji sistemici jew għall-finijiet tal-iżvilupp ta' strumenti ta' politika godda, għandhom jingħataw dik l-informazzjoni addizzjonali fuq talba mmotivata.
- (8) La d-Direttiva 2013/36/UE, b'mod partikolari l-Artikolu 56 tiegħu, u lanqas ir-Regolament (UE) Nru 575/2013 tal-Parlament Ewropew u tal-Kunsill <sup>(5)</sup> ma jipprekludu jew joholqu ostakli għall-iskambju ta' informazzjoni bejn l-awtoritajiet kompetenti u l-awtoritajiet jew korpi inkarigati bir-responsabbiltà għaž-żamma tal-istabbiltà tas-sistema finanzjarja fl-Istati Membri, fil-qadi tad-dmirijiet superviżorji tagħhom. Ghalkemm id-dritt tal-Unjoni jipprovdix qafas għall-iskambju ta' informazzjoni bejn l-awtoritajiet rilevanti għal skopijiet mikroprudenzjali, ebda qafas ma jeżisti għall-iskambju ta' informazzjoni għal skopijiet makroprudenzjali.

<sup>(3)</sup> Rakkomandazzjoni BERS/2011/3 tal-Bord Ewropew dwar ir-Riskju Sistemiku tat-22 ta' Diċembru 2011 dwar il-mandat makroprudenzjali tal-awtoritajiet nazzjonali (ĠU C 41, 14.2.2012, p. 1).

<sup>(4)</sup> Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

<sup>(5)</sup> Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠU L 176, 27.6.2013, p. 1).

- (9) Il-banek ċentrali jiġbru informazzjoni dwar friegħi ta' istituzzjonijiet ta' kreditu li għandhom l-uffiċċju prinċipali tagħhom fi Stat Membru ieħor jew f'pajjiż terz. Il-banek ċentrali nazzjonali fi hdan is-Sistema Ewropea ta' Banek Ċentrali (SEBC) huma mhegga jiskambjaw dik l-informazzjoni mal-awtoritajiet rilevanti fuq talba mmotivata u fuq il-bażi tal-htieġa ta' tagħrif, peress li dan jitqies bħala mod effettiv biex jiġi ffaċilitat l-eżerċitar tal-kompiti tagħhom.
- (10) Arranġamenti mfassla sew li jirregolaw l-iskambju ta' informazzjoni dwar friegħi ta' istituzzjonijiet ta' kreditu li għandhom l-uffiċċju prinċipali tagħhom fi Stat Membru ieħor jew f'pajjiż terz jistgħu jgħinu lill-awtoritajiet inkarigati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja fit-tweqqif tal-kompiti tagħhom. L-użu ta' memoranda ta' qbil għandu jintroduci standardizzazzjoni u prevedibbiltà, u johloq bażi komuni dwar x'jikkostitwixxi informazzjoni rilevanti għall-eżerċitar tal-kompiti tagħhom; il-memoranda ta' qbil jitqiesu wkoll bħala mezz effettiv u effiċjenti biex jintlahaq l-oġettiv li tiġi stabbilita kultura ta' kondivizjoni ta' informazzjoni bejn l-awtoritajiet rilevanti għal skopijiet makroprudenzjali. F'dan ir-rigward, il-Forum Makroprudenzjali Nordiku-Baltiku <sup>(6)</sup> u l-aktar Memorandum ta' Qbil reċenti dwar il-Kooperazzjoni u l-Koordinazzjoni fir-rigward tal-istabbiltà finanzjarja transkonfinali fir-reġjun Nordiku-Baltiku <sup>(7)</sup> jistgħu jservu bħala punti ta' referenza għal qafas ta' kooperazzjoni mill-qrib bejn l-awtoritajiet rilevanti.
- (11) Skont il-prinċipju tas-sussidjarjetà, l-għażla tal-awtorità rilevanti li tiġbor informazzjoni għal finijiet tal-istabbiltà finanzjarja jew makroprudenzjali għandha ssir mill-Istat Membru rilevanti.
- (12) Taht l-Artikolu 40 tad-Direttiva 2013/36/KE, l-awtoritajiet kompetenti tal-Istati Membri ospitanti jistgħu jeħtieġu li l-istituzzjonijiet ta' kreditu kollha li jkollhom friegħi fit-territorji tagħhom, jirrapportaw perġodikament dwar l-attivitajiet tagħhom f'dawk l-Istati Membri ospitanti. Dan ir-rapportar jista' jkun meħtieġ (i) għal skopijiet ta' informazzjoni u statistika, (ii) għall-identifikazzjoni ta' friegħi bħala sinifikanti jew (iii) għal finijiet superviżorji fdati lill-awtorità kompetenti ospitanti skont id-Direttiva 2013/36/UE. Mhuwiex ċar jekk l-informazzjoni miġbura skont dak l-Artikolu tistax tintuża wkoll għal skopijiet makroprudenzjali, peress li d-dispożizzjoni rilevanti ma tidistingwix bejn is-superviżjoni mikroprudenzjali u makroprudenzjali. Għalhekk, il-Kummissjoni Ewropea għandha tikkunsidra, fir-rieżami previst fl-Artikolu 513 tar-Regolament (UE) Nru 575/2013, jekk id-dritt tal-Unjoni għandux jiġi rrevedut, biex jiġi ċċarat li l-informazzjoni mill-friegħi tista' tingabar ukoll għal skopijiet makroprudenzjali.
- (13) Il-friegħi ta' istituzzjonijiet ta' kreditu li jkollhom l-uffiċċju prinċipali tagħhom f'pajjiż terz huma soġġetti biss għad-dritt nazzjonali, u l-igijiet nazzjonali f'dan il-qasam mhumiex armonizzati bid-dritt tal-Unjoni. Wara emendi reċenti permezz tad-Direttiva (UE) 2019/878 tal-Parlament Ewropew u tal-Kunsill <sup>(8)</sup>, l-Artikolu 47 tad-Direttiva 2013/36/UE jispeċifika li gabra minima ta' informazzjoni kkumplementata bi kwalunkwe informazzjoni oħra meqjusa bħala neċessarja biex ikun jista' jsir monitoraġġ komprensiv tal-attivitajiet tal-fergħa għandha tingabar mill-awtoritajiet nazzjonali kompetenti minghand il-friegħi tal-istituzzjonijiet ta' kreditu li jkollhom l-uffiċċju prinċipali tagħhom f'pajjiż terz. Dik l-informazzjoni għandha tiġi kondiviza mal-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja, fejn dan ikun possibbli u xieraq. Fi hdan ir-rieżami tagħha kif previst fl-Artikolu 513 tar-Regolament (UE) Nru 575/2013 — u msemmi hawn fuq — dwar jekk id-dritt tal-Unjoni għandux jiġi rivedut, jiġifieri biex jiġi ċċarat li l-informazzjoni mill-friegħi tista' tingabar ukoll għal skopijiet makroprudenzjali, il-Kummissjoni għandha tikkunsidra wkoll il-fattibbiltà tal-gbir tad-dejta għal tali finijiet minn friegħi ta' istituzzjonijiet ta' kreditu li jkollhom l-uffiċċju prinċipali tagħhom f'pajjiż terz.

<sup>(6)</sup> Il-Forum Makroprudenzjali Nordiku-Baltiku (NBMF) huwa korp ta' kooperazzjoni reġjonali li jlaqqa' flimkien lill-gvernaturi tal-banek ċentrali u lill-kapijiet tal-awtoritajiet superviżorji. L-NBMF jiddiskuti regolarment riskji għall-istabbiltà finanzjarja fiz-zona Nordika u tal-Baltiku u f'pajjiżi speċifiċi, kif ukoll miżuri makroprudenzjali u r-riċiprokazzjoni tagħhom bħala mezz biex jiġu indirizzati dawn ir-riskji u biex titjieb il-koordinazzjoni reġjonali.

<sup>(7)</sup> Memorandum ta' Qbil dwar Kooperazzjoni u Koordinazzjoni dwar l-istabbiltà finanzjarja transkonfinali bejn il-Ministeri rilevanti, il-Banek Ċentrali, l-Awtoritajiet Superviżorji Finanzjarji u l-Awtoritajiet ta' Riżoluzzjoni tad-Danimarka, l-Estonja, il-Finlandja, l-Iżlanda, il-Latvja, il-Litwanja, in-Norveġja u l-Iżvezja, datat 31 ta' Janjar 2018.

<sup>(8)</sup> Direttiva tal-Parlament Ewropew u tal-Kunsill li temenda d-Direttiva 2013/36/UE fir-rigward ta' entitajiet eżentati, kumpaniji azzjonarji finanzjarji, kumpaniji azzjonarji finanzjarji mhallta, ir-rimunerazzjoni, miżuri u setgħat superviżorji u miżuri ta' konservazzjoni kapitali (ĠU L 150, 7.6.2019, p. 253).

- (14) Skont ir-Regolament tal-Kunsill (UE) Nru 1024/2013 <sup>(9)</sup> (iktar 'il quddiem ir- "Regolament MSU"), il-BĊE huwa l-awtorità kompetenti fir-rigward ta' istituzzjonijiet ta' kreditu sinifikanti fil-kuntest tal-Mekkaniżmu Supervizorju Uniku (MSU). Bħala tali, il-BĊE huwa responsabbli mis-supervizjoni ta' istituzzjonijiet ta' kreditu sinifikanti u jikkoopera mill-qrib mal-awtoritajiet nazzjonali kompetenti (ANK) biex iwettaq il-kompiti tiegħu permezz ta' timijiet supervizorji kongunti, li jinkludu l-persunal tal-BĊE u tal-awtoritajiet nazzjonali kompetenti rilevanti. Dan jippermetti l-iskambju bla xkiel u fil-pront ta' informazzjoni relatata mal-istituzzjonijiet ta' kreditu taħt supervizjoni. L-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja jistgħu jitolbu u jiksbu informazzjoni minghand il-BĊE fir-rwol supervizorju tiegħu fuq friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru iehor.
- (15) Taħt l-Artikolu 5(2) tar-Regolament MSU, il-BĊE huwa responsabbli għall-valutazzjoni ta' miżuri makroprudenzjali adottati mill-awtoritajiet nazzjonali u, meta jitqies li huwa neċessarju, biex japplika rekwiżiti oghla għal riżervi ta' kapital u miżuri aktar stringenti. F'dan ir-rigward, informazzjoni dwar friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru iehor jew f'pajjiż terz taqa' taħt il-kategoriji ta' informazzjoni li tista' tkun neċessarja għall-BĊE biex iwettaq dawn il-kompiti.
- (16) L-awtoritajiet kompetenti tal-Istati Membri li ma jipparteċipawx fl-MSU jistgħu jikkooperaw u jiskambjaw informazzjoni dwar istituzzjonijiet ta' kreditu taħt supervizjoni fi hdan kulleġġi ta' supervizuri stabbiliti skont l-Artikoli 51 u 116 tad-Direttiva 2013/36/UE u li jservu bħala vetturi għall-koordinazzjoni ta' kompiti supervizorji relatati ma' attivitajiet transkonfinali mwettqa minn istituzzjoni ta' kreditu.
- (17) Dan il-mekkaniżmu transkonfinali għall-kondiviżjoni ta' informazzjoni huwa ffukat fuq l-oġġettivi tas-supervizjoni mikroprudenzjali. Konsegwentement, l-Artikoli 51 u 116 tad-Direttiva 2013/36/UE u r-Regolament Delegat tal-Kummissjoni (UE) 2016/98 <sup>(10)</sup>, li jiffissa l-kundizzjonijiet ġenerali għall-funzjonament tal-kulleġġi ta' supervizuri, ma pprevediex speċifikament il-parteeċipazzjoni ta' awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja fil-kulleġġi supervizorji rilevanti. Madankollu, l-awtorità kompetenti rilevanti tal-Istat Membru domiciljari hija, fil-prinċipju, kapaci tistieden entitajiet oħrajn biex jipparteċipaw f'laqgħat ta' kulleġġi ta' supervizuri, diment li l-membri kollha tal-kulleġġi jaqblu. Ċerta informazzjoni relatata mal-istituzzjoni ta' kreditu li għaliha tappartjeni l-fergħa u li hija kondiviża fil-kulleġġi ta' supervizuri tista' tkun rilevanti għal finijiet makroprudenzjali. F'dan ir-rigward l-awtoritajiet kompetenti huma mhegġa jistiednu lill-awtoritajiet rilevanti fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja biex ikunu involuti fil-kunsiderazzjoni ta' suġġetti speċifiċi ta' interess makroprudenzjali li huma diskussi fil-kulleġġi ta' supervizuri. Jekk dawn l-awtoritajiet rilevanti jiġu inklużi esplicitament fil-kulleġġi ta' supervizuri bħala osservaturi potenzjali taħt ir-Regolament Delegat tal-Kummissjoni (UE) 2016/98, dan jista' jipprovdi ċertezza akbar fir-rigward ta' dan ir-rwol. Li jiġu mistiedna rappreżentanti tal-awtoritajiet makroprudenzjali biex jattendu l-laqgħat tal-kulleġġi tas-supervizuri biex jinfurmaw lill-parteeċipanti l-oħra dwar ir-riskji makroprudenzjali jew l-iżviluppi regolatorji foqasma makroprudenzjali jista' jkun ta' benefiċċju wkoll għad-diskussjonijiet fi hdan il-kulleġġi tas-supervizuri.
- (18) Sabiex jiġi żgurat approċċ konsistenti, effiċjenti u effettiv għall-iskambju ta' informazzjoni għall-finijiet ta' din ir-Rakkomandazzjoni, l-Awtorità Bankarja Ewropea (ABE), f'kooperazzjoni mal-BERS, għandhom jiżviluppaw linji gwida għall-iskambju ta' informazzjoni u jimmonitorjawh. Sabiex jinkiseb ċertu grad ta' konverġenza ta' informazzjoni li tasal minghand il-partijiet interessati rilevanti, l-ABE għandha tistabbilixxi qafas komuni għall-memoranda ta' qbil f'kooperazzjoni mal-partijiet interessati rilevanti kollha.
- (19) Din ir-Rakkomandazzjoni hija mingħajr preġudizzju għall-mandati tal-politika monetarja tal-banek ċentrali fl-Unjoni.
- (20) Ir-rakkomandazzjonijiet tal-BERS jiġu ppubblikati wara li jkun għew infurmati d-destinatarji, u wara li l-Bord Ġenerali jkun informa lill-Kunsill tal-Unjoni Ewropew dwar l-intenzjoni tiegħu li jaġġmel dan u sakemm il-Kunsill ikollu l-oportunità li jirreagixxi.

<sup>(9)</sup> Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

<sup>(10)</sup> Regolament Delegat tal-Kummissjoni (UE) 2016/98 tas-16 ta' Ottubru 2015 li jissupplimenta d-Direttiva 2013/36/UE tal-Parlament Ewropew u tal-Kunsill fir-rigward ta' standards tekniċi regolatorji sabiex jiġu speċifikati l-kundizzjonijiet ġenerali għall-funzjonament tal-kulleġġi tas-supervizuri (ĠU L 21, 28.1.2016, p. 2).

ADOTTA DIN IR-RAKKOMANDEZZJONI:

## TAQSIMA 1

### RAKKOMANDEZZJONIJIET

#### **Rakkomandazzjoni A — Kooperazzjoni u skambju ta' informazzjoni abbażi tal-htieġa ta' gharfien**

Huwa rakkomandat li l-awtoritajiet rilevanti:

1. jiskambjaw informazzjoni meqjusa neċessarja għat-twertiq tal-kompiti tagħhom relatati mal-adozzjoni u/jew l-attivazzjoni ta' miżuri tal-politika makroprudenzjali jew għal kompiti oħra tal-istabbiltà finanzjarja, b'mod effettiv u effiċjenti, fir-rigward ta' friegħi fi Stat Membru ospitanti ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz. L-iskambju ta' informazzjoni għandu jsir malli tiġi rċevuta talba motivata għall-informazzjoni fir-rigward ta' dawk il-friegħi — filwaqt li jitqiesu l-linji gwida maħruġa mill-ABE skont is-subrakkomandazzjoni C(1) — imressqa minn awtorità rilevanti tal-Istat Membru ospitanti f'data bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja. L-informazzjoni li għandha tiġi skambjata għandha tkun proporzjonata mar-rilevanza tal-friegħi għall-istabbiltà finanzjarja fl-Istat Membru ospitanti.
2. jistabilixxu memoranda ta' qbil jew forum oħra ta' arrangamenti volontarji għall-kooperazzjoni u l-iskambju ta' informazzjoni bejniethom — jew ma' awtorità rilevanti ta' pajjiż terz — fir-rigward ta' friegħi fl-Istat Membru ospitanti ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz, meta dan jitqies li huwa meħtieġ u xieraq mill-partijiet kollha involuti sabiex jiġi ffaċilitat l-iskambju ta' informazzjoni.

#### **Rakkomandazzjoni B — Bidliet fil-qafas legali tal-Unjoni**

Huwa rakkomandat li l-Kummissjoni Ewropea:

1. tivvaluta jekk jeżistux xi impedimenti fil-legiżlazzjoni tal-Unjoni li jipprevjenu lill-awtoritajiet f'dati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja milli jkollhom jew jiksbu l-informazzjoni meħtieġa dwar il-friegħi biex iwettqu dawk il-funzjonijiet jew iwettqu dawk il-kompiti;
2. Tipproponi li l-legiżlazzjoni tal-Unjoni tiġi emendata biex jitneħħew dawk l-impedimenti, meta l-Kummissjoni Ewropea tikkonkludi, bħala riżultat tal-valutazzjoni tagħha, li jeżistu dawk l-impedimenti.

#### **Rakkomandazzjoni C — Linji gwida għall-iskambju ta' informazzjoni u l-monitoraġġ tiegħu**

Huwa rakkomandat li l-Awtorità Bankarja Ewropea:

1. Tohroġ linji gwida skont ir-Rakkomandazzjoni A għall-iskambju ta' informazzjoni bejn awtoritajiet rilevanti fir-rigward ta' friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor, li għandhom jinkludu lista ta' informazzjoni li għandha tiġi skambjata, bħala minimu, abbażi tal-htieġa ta' gharfien, u fi hdan il-limiti tal-liġijiet applikabbli tal-Unjoni u dawk nazzjonali. Il-lista għandha tinkludi, bħala minimu, elementi ta' informazzjoni minn kull waħda minn dawn il-kategoriji

fil-livell tal-fergħa:

- (a) assi u skoperturi, b'rendikonti;
- (b) rendikonti ta' assi fir-rigward ta' miżuri bbażati fuq min jissellef;
- (c) obligazzjonijiet, b'rendikonti;
- (d) skoperturi fis-settur intrafinanzjarju;
- (e) informazzjoni meħtieġa biex jiġu identifikati istituzzjonijiet oħrajn sistemikament importanti (O-SIIs);

fil-livell tal-grupp omm/istituzzjoni omm:

- (f) fondi proprji u ingranaġġ;
  - (g) finanzjament u likwidità;
  - (h) informazzjoni rilevanti dwar friegħi, bħall-istrategija ta' negozju u ċerti elementi ta' pjanijiet ta' rkupru ta' istituzzjonijiet ta' kreditu u valutazzjonijiet superviżorji li huma rilevanti;
2. Timmonitorja fuq bażi regolari, f'kooperazzjoni mal-BERS, l-effettività u l-effiċjenza tal-iskambju ta' informazzjoni bejn awtoritajiet rilevanti fir-rigward ta' friegħi ta' istituzzjonijiet ta' kreditu li jkollhom l-uffiċċju prinċipali tagħhom fi Stat Membru ieħor jew f'pajjiż terz.

## TAQSIMA 2

## IMPLIMENTAZZJONI

## 1. Definizzjonijiet

Għall-finijiet ta' din ir-Rakkomandazzjoni, japplikaw id-definizzjonijiet li ġejjin:

- (a) "fergħa" tfisser post tan-negozju li jiffirma parti legalment dipendenti minn istituzzjoni ta' kreditu u li jwettaq b'mod dirett it-transazzjonijiet kollha jew uħud minnhom inerenti fin-negozju ta' istituzzjonijiet ta' kreditu;
- (b) "istituzzjoni ta' kreditu" tfisser istituzzjoni ta' kreditu kif iddefinita fil-punt (1) tal-Artikolu 4(1) tar-Regolament (UE) Nru 575/2013;
- (c) "fergħa rilevanti għall-istabbiltà finanzjarja" tfisser fergħa fi Stat Membru ospitanti ta' istituzzjoni ta' kreditu li jkollha l-uffiċċju prinċipali tagħha fi Stat Membru iehor jew f'pajjiż terz li tissodisfa kwalunkwe wiehed mill-kriterji li ġejjin:
  - (i) l-awtorità kompetenti tal-Istat Membru ospitanti tkun iddeterminat li l-fergħa hija nnominata bhala wahda sinifikanti skont l-Artikolu 51 tad-Direttiva 2013/36/UE;
  - (ii) l-awtorità kompetenti jew innominata tal-Istat Membru ospitanti tkun iddeterminat li l-fergħa tissodisfa l-kriterji msemmija fl-Artikolu 131(3) tad-Direttiva 2013/36/UE għall-identifikazzjoni ta' istituzzjonijiet oħra sistemikament importanti (O-SIIs), f'konformità mal-Linji Gwida EBA/GL/2014/10 tal-Awtorità Bankarja Ewropea; <sup>(1)</sup>;
  - (iii) L-awtorità ta' riżoluzzjoni nazzjonali tal-Istat Membru ospitanti tkun iddeterminat li fl-Istat Membru ospitanti l-fergħa tipprovi funzjonijiet kritiċi fit-tifsira tal-punt 35 tal-Artikolu 2(1) tad-Direttiva 2014/59/UE tal-Parlament Ewropew u tal-Kunsill <sup>(2)</sup>;
  - (iv) Il-fergħa għandha sehem mis-suq li jaqbeż it-2 % ta' kwalunkwe wahda jew aktar mill-kategoriji ta' skoperturi stipulati fil-punti a) u b) tal-Artikolu 133(5) tad-Direttiva 2013/36/UE <sup>(3)</sup>.
- (d) "Stat Membru ospitanti" tfisser Stat Membru ospitanti kif iddefinit fil-punt (44) tal-Artikolu 4(1) tar-Regolament (UE) Nru 575/2013;
- (e) "Stat Membru domiciljari" tfisser Stat Membru domiciljari kif iddefinit fil-punt (43) tal-Artikolu 4(1) tar-Regolament (UE) Nru 575/2013;
- (f) "awtorità kompetenti" tfisser awtorità pubblika jew korp rikonoxxut uffiċjalment mid-dritt nazzjonali, li tingħata s-setgħa mid-dritt nazzjonali li tissorvelja istituzzjonijiet ta' kreditu bhala parti mis-sistema ta' supervizjoni li tkun operattiva fl-Istat Membru kkonċernat, u l-BĊE taħt l-Artikolu 9(1) tar-Regolament (UE) Nru 1024/2013;
- (g) "memorandum ta' qbil" tfisser arrangament volontarju li jstabbilixxi kif l-awtoritajiet rilevanti għandhom l-intenzjoni li jikkooperaw ma' xulxin u li jispeċifika d-dettalji tad-data u l-informazzjoni li għandha tiġi skambjata, f'konformità mal-ġejjiet u r-regolamenti applikabbli.
- (h) "awtorità rilevanti" tfisser:
  1. awtorità fdata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja, bhala analiżi ta' appoġġ relatata, inkluż iżda mhux limitat għal:
    - i. awtorità nnominata skont il-Kapitolu 4 tat-Titolu VII tad-Direttiva 2013/36/UE jew l-Artikolu 458(1) tar-Regolament (UE) Nru 575/2013;
    - ii. il-BĊE taħt l-Artikolu 9(1) tar-Regolament (UE) Nru 1024/2013;
    - iii. Awtorità makroprudenzjali bl-objettivi, arrangamenti, kompiti, setgħat, strumenti, rekwiziti ta' akkontabilità u karatteristiċi oħrajn stipulati fir-Rakkomandazzjoni BERS/2011/3;
  2. awtorità kompetenti.

<sup>(1)</sup> Linji Gwida tal-Awtorità Bankarja Ewropea tas-16 ta' Dicembru 2014 dwar il-kriterji għad-determinazzjoni tal-kundizzjonijiet għall-applikazzjoni tal-Artikolu 131(3) tad-Direttiva 2013/36/UE (CRD) b'raba mal-valutazzjoni ta' istituzzjonijiet oħrajn sistemikament importanti (O-SIIs) (ABE/GL/2014/10).

<sup>(2)</sup> Direttiva 2014/59/UE tal-Parlament Ewropew u tal-Kunsill tal-15 ta' Meju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012 tal-Parlament Ewropew u tal-Kunsill (GU L 173, 12.6.2014, p. 190).

<sup>(3)</sup> Kif emendata bid-Direttiva (UE) 2019/878.

## 2. Kriterji għall-implimentazzjoni

1. Il-kriterji li ġejjin japplikaw għall-implimentazzjoni ta' din ir-Rakkomandazzjoni:
  - (a) għandu jitqies b'mod xieraq il-prinċipju tal-htieġa ta' għarfien u l-prinċipju tal-proporzjonalità, filwaqt illi jitqies l-għan u l-kontenut ta' kull rakkomandazzjoni;
  - (b) għandhom jiġu sodisfatti l-kriterji speċifiċi ta' konformità stabbiliti fl-Anness fir-rigward ta' kull Rakkomandazzjoni.
2. Id-destinatarji huma mitluba jirrapportaw lill-BERS u lill-Kunsill dwar l-azzjonijiet meħuda b'risposta għal din ir-Rakkomandazzjoni, jew jiġġustifikaw b' mod adegwat kull nuqqas ta' azzjoni. Bħala minimu r-rapporti għandhom jinkludu:
  - (a) informazzjoni dwar is-sustanza u skeda ta' żmien tal-azzjonijiet meħuda;
  - (b) valutazzjoni tal-funzjonament tal-azzjonijiet imwettqa, waqt li jitqiesu l-oġettivi ta' din ir-Rakkomandazzjoni;
  - (c) ġustifikazzjoni dettaljata ta' kull nuqqas ta' azzjoni jew devjazzjoni minn din ir-Rakkomandazzjoni, inkluż kull dewmien.

## 3. Skeda ta' żmien għas-segwitu

Id-destinatarji huma mitluba li jirrapportaw lill-BERS u lill-Kunsill dwar l-azzjonijiet meħuda b'risposta għal din ir-Rakkomandazzjoni, jew li jiġġustifikaw b'mod adegwat kwalunkwe nuqqas ta' azzjoni, skont l-iskedi ta' żmien li ġejjin.

### 1. Rakkomandazzjoni A

- (a) Sal-31 ta' Diċembru 2020, l-awtoritajiet makroprudenzjali nazzjonali huma mitluba li jibagħtu lill-BERS u lill-Kunsill rapport finali dwar l-implimentazzjoni tar-Rakkomandazzjoni A;
- (b) Sal-31 ta' Diċembru 2024, l-awtoritajiet rilevanti huma mitluba li jibagħtu lill-BERS u lill-Kunsill rapport finali dwar l-implimentazzjoni tar-Rakkomandazzjoni A, filwaqt li jqisu l-bidliet potenzjali fil-liġi nazzjonali u tal-UE u fil-linji gwida tal-ABE.

### 2. Rakkomandazzjoni B

Sal-31 ta' Diċembru 2020, il-Kummissjoni hija mitluba tibgħat rapport lill-BERS u lill-Kunsill dwar l-implimentazzjoni tar-Rakkomandazzjoni B.

### 3. Rakkomandazzjoni C

Sal-31 ta' Diċembru 2020, il-Kummissjoni hija mitluba tibgħat rapport lill-BERS u lill-Kunsill dwar l-implimentazzjoni tar-Rakkomandazzjoni C.

## 4. Monitoraġġ u evalwazzjoni

### 1. Is-Segretarjat tal-BERS għandu:

- (a) jassisti lid-destinatarji, billi jiżgura l-koordinazzjoni tar-rapportar u l-forniment tal-mudelli rilevanti, u jagħti dettalji fejn meħtieġ dwar il-proċedura u l-iskeda ta' żmien għas-segwitu;
- (b) jivverifika s-segwitu mid-destinatarji, jipprovdi assistenza fuq talba tagħhom, u jissottimetti rapporti ta' segwitu lill-Bord Ġenerali permezz tal-Kumitat ta' Tmexxija.

### 2. Il-Bord Ġenerali għandu jivvaluta l-azzjonijiet u l-ġustifikazzjonijiet irrapportati mid-destinatarji u, fejn xieraq, jista' jiddeciedi li din ir-Rakkomandazzjoni ma gietx segwita u li destinatarju naqas milli jipprovdi ġustifikazzjoni adegwata għan-nuqqas ta' azzjoni tiegħu.

Magħmul fi Frankfurt am Main, is-26 ta' Settembru 2019.

Kap tas-Segretarjat tal-BERS,  
fisem il-Bord Ġenerali tal-BERS.  
Francesco MAZZAFERRO

## ANNEX

**KRITERJI TA' KONFORMITÀ GĦAR-RAKKOMANDEZZJONIJIET****Rakkomandazzjoni A — Kooperazzjoni u skambju ta' informazzjoni abbażi tal-htieġa ta' għarfien**

Għar-Rakkomandazzjoni A, qegħdin jiġu speċifikati l-kriterji ta' konformità li ġejjin.

*Sub-rakkomandazzjoni A (1) — L-effettività, l-effiċjenza u l-proporzjonalità fl-iskambju ta' informazzjoni*

1. L-awtoritajiet rilevanti għandhom, wara talba mmotivata minn awtorità fdata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħrajn tal-istabbiltà finanzjarja, jiġbru u jiskambjaw bhala minimu l-kategoriji li ġejjin ta' informazzjoni kif applikabbli: l-informazzjoni li tinsab fil-punti a) sa e) tas-subrakkomandazzjoni C(1) b'raba mal-friegħi kollha, u barra minn hekk, l-informazzjoni stabbilita fil-punti f) sa h) tas-subrakkomandazzjoni C (1) fir-rigward ta' friegħi rilevanti għall-istabbiltà finanzjarja.
2. L-awtoritajiet rilevanti għandhom jirrapportaw lill-BERS u lill-ABE kwalunkwe kwistjoni li ltaqgħu magħha matul l-iskambju ta' informazzjoni.
3. Ladarba l-ABE tippubblika linji gwida skont is-subrakkomandazzjoni C(1), l-awtoritajiet rilevanti għandhom jiskambjaw bhala minimu s-sett ta' informazzjoni msemmi f'dawk il-linji gwida, wara talba mmotivata minn awtorità inkarigata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja.
4. Għandhom jiġu osservati l-prinċipji ta' gwida li ġejjin meta tiġi skambjata l-informazzjoni:
  - a. l-iskambju ta' informazzjoni għandu jkun ibbażat fuq talba mmotivata minn awtorità inkarigata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja fl-Istat Membru ospitanti u l-informazzjoni mitluba għandha tkun meħtieġa għall-eżerċitar ta' dawk il-kompiti, meta jitqies il-prinċipju tal-htieġa ta' għarfien;
  - b. l-informazzjoni li għandha tiġi skambjata għandha tkun proporzjonata mar-relevanza tal-friegħi għall-istabbiltà finanzjarja fl-Istat Membru li qed jitlob l-informazzjoni;
  - c. l-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja għandhom iqisu l-informazzjoni disponibbli qabel ma jitolbu informazzjoni minn awtoritajiet rilevanti oħra;
  - d. l-awtoritajiet rilevanti għandhom jipprovdu l-informazzjoni mitluba mingħajr dewmien żejjed;
  - e. l-awtoritajiet rilevanti għandhom, fil-limiti tal-qafas legali applikabbli, jużaw is-setgħat tagħhom biex jiġbru l-informazzjoni mitluba jekk ma tkunx disponibbli faċilment għall-awtoritajiet rilevanti;
  - f. l-awtoritajiet rilevanti għandhom, kull meta jkun possibbli, jagħmlu użu tal-mudelli ta' rapportar eżistenti;
  - g. l-awtoritajiet rilevanti għandhom jittrasferixxu d-dejta fformati faċli għall-utent li jippermettu pproċessar awtomatiku ulterjuri tad-dejta;
  - h. l-awtoritajiet rilevanti għandhom jagħmlu arrangamenti biex jippermettu t-trasferiment kunfidenzjali ta' informazzjoni, jekk ikun meħtieġ;
  - i. l-awtorità riċeventi għandha tiżgura mill-inqas l-istess livell ta' kunfidenzjalità għall-informazzjoni bħal dik li tapplika l-awtorità li tipprovdi l-informazzjoni.
5. In-nuqqas ta' azzjoni minn awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew ta' kompiti oħra tal-istabbiltà finanzjarja fi Stati Membri ospitanti jitqies li huwa spjegat biżżejjed meta jkun hemm evidenza li ma hemm l-ebda fergħa rilevanti għall-istabbiltà finanzjarja fl-Istat Membru tagħhom jew jekk l-awtoritajiet jiddikjaraw li għandhom l-informazzjoni kollha meħtieġa għat-tweġiq tal-kompiti tagħhom. In-nuqqas ta' azzjoni mill-awtoritajiet rilevanti jitqies li huwa spjegat biżżejjed jekk ma jkunux irċevew talba mmotivata għal informazzjoni minn awtorità ta' Stat Membru ospitanti rilevanti fdata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja.



*Subrakkomandazzjoni A(2) — Mekkaniżmi għal kooperazzjoni u skambju ta' informazzjoni*

1. L-awtoritajiet rilevanti għandhom jiżguraw li kwalunkwe arrangament volontarju, bħal memoranda ta' qbil, jistabbilixxi, *inter alia*, principju ġenerali ta' skambju reċiproku ta' informazzjoni f'konformità mal-prinċipji dwar kooperazzjoni bejn awtoritajiet rilevanti u l-istandards għall-iskambju ta' informazzjoni fuq talba li huma stabbiliti fis-subrakkomandazzjoni A(1).
2. L-awtoritajiet rilevanti jitqiesu li huma konformi mas-subrakkomandazzjoni A(2) meta jipprovdu evidenza ta' tali arrangamenti volontarji jew jiddikjaraw li għandhom is-setgħa li jiskambjaw liberament l-informazzjoni skont is-subrakkomandazzjoni A(1) mingħajr ma jistabbilixxu tali arrangamenti volontarji.
3. Nuqqas ta' azzjoni minn awtoritajiet rilevanti jitqies bħala spjegat biżżejjed meta jkun hemm evidenza li ma hemm l-ebda fergħa rilevanti għall-istabbiltà finanzjarja fl-Istat Membru tagħhom, jew jekk l-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew ta' kompiti oħra tal-istabbiltà finanzjarja jiddikjaraw li għandhom l-informazzjoni kollha meħtieġa għat-tweġiq tal-kompiti tagħhom, jew li ma saret jew waslet l-ebda talba mmotivata għal informazzjoni.

**Rakkomandazzjoni B — Bidliet fil-qafas legali tal-Unjoni**

Għar-Rakkomandazzjoni B, qegħdin jiġu ddefiniti l-kriterji ta' konformità li ġejjin.

Il-Kummissjoni Ewropea għandha tivvaluta jekk humiex meħtieġa bidliet fil-legiżlazzjoni tal-Unjoni biex jiġi żgurat li l-awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew ta' kompiti oħra tal-istabbiltà finanzjarja jkollhom l-informazzjoni meħtieġa biex iwettqu l-kompiti tagħhom, sabiex, bħala minimu:

1. l-informazzjoni relatata mal-kategoriji elenkati fis-subrakkomandazzjoni C(1) u li għandha tiġi żviluppata mill-ABE tista' tingabar fuq bażi regolari fuq talba mmotivata minn awtorità inkarigata bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja;
2. tista' tingabar informazzjoni addizzjonali abbażi ta' talba mmotivata *ad hoc* minn awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja;
3. il-ġbir u/jew l-iskambju ta' informazzjoni skont ir-Rakkomandazzjoni A, kif ukoll ta' informazzjoni mhux disponibbli għall-awtoritajiet rilevanti, huwa possibbli, b'mod partikolari fir-rigward tal-Artikoli 40, 47 u 56 tad-Direttiva 2013/36/UE, kif ukoll l-Artikolu 84 tad-Direttiva 2014/59/UE, b'mod partikolari fir-rigward tal-iskambju ta' informazzjoni dwar ċerti elementi tal-pjanijiet ta' rkupru <sup>(1)</sup>;
4. id-definizzjoni ta' fergħa sinifikanti għall-finijiet tal-Artikolu 51 tad-Direttiva 2013/36/UE tqis b'mod xieraq il-kunsiderazzjonijiet tal-istabbiltà finanzjarja fl-Istat Membru ospitanti;
5. huwa ċar li awtoritajiet fdati bl-adozzjoni u/jew l-attivazzjoni ta' miżuri tal-politika makroprudenzjali jew ta' kompiti oħra tal-istabbiltà finanzjarja jistgħu jippartecipaw f'kulleġġi ta' superviżuri bħala osservaturi fir-rigward tal-Artikoli 51 u 116 tad-Direttiva 2013/36/UE.

Il-Kummissjoni Ewropea għandha tikkunsidra wkoll li tinkorpora informazzjoni stabbilita fil-lista li għandha tiġi żviluppata mill-ABE skont is-subrakkomandazzjoni C(1) fir-Regolament Delegat tal-Kummissjoni (UE) 2016/98, ir-Regolament ta' Implimentazzjoni tal-Kummissjoni (UE) 2016/99 <sup>(2)</sup> u r-Regolament ta' Implimentazzjoni tal-Kummissjoni (UE) Nru 680/2014 <sup>(3)</sup> sabiex jiġi żgurat li l-awtoritajiet kompetenti jkollhom aċċess għall-istess sett ta' informazzjoni bħall-awtoritajiet inkarigati bl-adozzjoni u/jew l-attivazzjoni ta' miżuri tal-politika makroprudenzjali jew b'kompiti oħra tal-istabbiltà finanzjarja.

<sup>(1)</sup> Direttiva 2014/59/UE tal-Parlament Ewropew u tal-Kunsill tal-15 ta' Mejju 2014 li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttiva tal-Kunsill 82/891/KEE u d-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE, 2011/35/UE, 2012/30/UE u 2013/36/UE, u r-Regolamenti (UE) Nru 1093/2010 u (UE) Nru 648/2012 tal-Parlament Ewropew u tal-Kunsill (GU L 173, 12.6.2014, p. 190).

<sup>(2)</sup> Regolament ta' Implimentazzjoni tal-Kummissjoni (UE) 2016/99 tas-16 ta' Ottubru 2015 li jistabbilixxi standards tekniċi ta' implimentazzjoni fir-rigward tad-determinazzjoni tal-funzjonament operattiv tal-kulleġġi ta' superviżuri skont id-Direttiva 2013/36/UE tal-Parlament Ewropew u tal-Kunsill (GU L 21, 28.1.2016, p. 21).

<sup>(3)</sup> Regolament ta' Implimentazzjoni tal-Kummissjoni (UE) Nru 680/2014 tas-16 ta' April 2014 li jistabbilixxi standards tekniċi ta' implimentazzjoni fir-rigward tar-rappurtar superviżorju ta' istituzzjonijiet skont ir-Regolament (UE) Nru 575/2013 tal-Parlament Ewropew u tal-Kunsill (GU L 191, 28.6.2014, p. 1).

**Rakkomandazzjoni C — Linji gwida għall-iskambju ta' informazzjoni u l-monitoraġġ tiegħu**

Għar-Rakkomandazzjoni C, qegħdin jiġu ddefiniti l-kriterji ta' konformità li ġejjin.

*Subrakkomandazzjoni C(1) — Linji gwida dwar l-iskambju ta' informazzjoni*

Il-linji gwida għall-iskambju ta' informazzjoni li għandhom jinharġu mill-ABE għandhom jinkludu, iżda ma jkunux limitati għal:

- (a) mudell ta' memorandum ta' qbil li jista' jintuza mill-partijiet involuti fl-iskambju ta' informazzjoni u li jista' jakkomoda aktar aġġustamenti kif meqjus neċessarju minn daww il-partijiet;
- (b) prinċipji addizzjonali għal skambju effettiv u effiċjenti ta' informazzjoni;
- (c) formati ta' rappurtar u mudelli għall-iskambju ta' informazzjoni;
- (d) l-ispeċifikazzjoni tas-sett minimu ta' informazzjoni kif stabbilit fis-subrakkomandazzjoni C(1), inkluż lista ta' oġġetti li għandhom jiġu skambjati wara talba mmotivata għall-friegħi kollha, u lista ta' oġġetti li għandhom jiġu skambjati wara talba mmotivata għal friegħi rilevanti għall-istabbiltà finanzjarja.

*Subrakkomandazzjoni C(2) — Monitoraġġ tal-effettività u l-effiċjenza tal-iskambju ta' informazzjoni*

1. L-ABE għandha, f'kooperazzjoni mal-BERS, tissorvelja l-effiċjenza u l-effettività tal-iskambju ta' informazzjoni bejn awtoritajiet rilevanti abbażi tal-informazzjoni pprovduta minn daww l-awtoritajiet.
  2. Abbażi tal-informazzjoni li tirċievi mingħand l-awtoritajiet rilevanti skont il-kriterji ta' konformità 2 rilevanti għas-subrakkomandazzjoni A(2) u l-informazzjoni li tirċievi mingħand il-BERS, l-ABE għandha tirrapporta perjodikament, mill-inqas kull sena, lill-BERS dwar l-effettività u l-effiċjenza tal-iskambju ta' informazzjoni bejn awtoritajiet rilevanti, inkluż l-għadd ta' talbiet għal informazzjoni u l-hin ta' rispons, u dwar memoranda ta' qbil li ġew konklużi.
-